

संख्या : 359/चि-2-2002-107/2002

प्रेषक,

मनीषा पंवार,
अपर सचिव,
उत्तरांचल शासन।

सेवा में,

महानिदेशक,
चिकित्सा, स्वास्थ्य एवं प0क0,
उत्तरांचल, देहरादून।

चिकित्सा अनुभाग-2

देहरादून : दिनांक 05 जुलाई, 2002

विषय :- चिकित्सा, स्वास्थ्य एवं प0क0 विभाग, उत्तरांचल के अधीन वाहन चालकों के पद के लिये वाहन चालक सेवा नियमावली का प्रख्यापन।

महोदय,

उपर्युक्त विषय के संबंध में मुझे आपसे यह कहने का निदेश हुआ है कि कार्मिक विभाग की अधिसूचना संख्या 13/12/93-का0-1/1993 दिनांक 14 अक्टूबर, 1993 द्वारा उ0प्र0 सरकारी विभाग ड्राइवर सेवा नियमावली, 1993 का प्रख्यापन किया गया है जो समस्त सरकारी विभाग में उपलब्ध वाहन चालकों के पदों हेतु समान रूप से लागू है। प्रश्नगत नियमावली उ0प्र0 पुनर्गठन अधिनियम, 2000 की धारा-86 के अन्तर्गत उत्तरांचल में भी लागू है। चिकित्सा, स्वास्थ्य एवं प0क0 विभाग, उत्तरांचल में उपलब्ध वाहन चालकों के पदों के लिये पृथक रूप में वाहन चालकों के सेवा नियमावलियों के प्रख्यापन की आवश्यकता नहीं है और कार्मिक विभाग द्वारा जारी यह सेवा नियमावली चिकित्सा विभाग के ड्राइवरों पर लागू होगी।

2. उक्त के संबंध में मुझे यह भी कहना है कि उ0प्र0 के शासनादेश संख्या 478/सेक-5/पांच-टी-17/79 दिनांक 06 जून, 1995 में उल्लिखित विकेन्द्रीकरण विषयक शासनादेश संख्या 6356/सेक-3/5-7(59)/81 दिनांक 5 नवम्बर, 1982 द्वारा चिकित्सा, स्वास्थ्य एवं प0क0 विभाग में वाहन चालकों के नियुक्ति प्राधिकारी का निर्धारण है जिसके अनुसार निदेशालय के ड्राइवरों के नियुक्ति प्राधिकारी उप निदेशक (प्राविधिक), क्षेत्रीय निदेशक अपने ड्राइवरों तथा शेष जनपदीय ड्राइवरों के नियुक्ति प्राधिकारी मुख्य चिकित्साधिकारी नियुक्ति प्राधिकारी है। इस संबंध में यह अवगत कराना है कि चिकित्सा, स्वास्थ्य एवं प0क0 विभाग, उत्तरांचल में उप निदेशक (प्राविधिक) का पद न होने के फलस्वरूप महानिदेशालय, चिकित्सा, स्वास्थ्य एवं प0क0 विभाग, उत्तरांचल हेतु ड्राइवरों के नियुक्ति प्राधिकारी अपर निदेशक, चिकित्सा, स्वास्थ्य एवं प0क0,

महानिदेशालय, देहरादून होंगे एवं जनपदीय ड्राइवरों के नियुक्ति प्राधिकारी पूर्व की भांति मुख्य चिकित्साधिकारी ही रहेंगे।

भवदीय,
मनीषा पंवार
अपर सचिव

संख्या : 359(1)/चि-2-2002-107/2002 तद्दिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. अपर निदेशक, चिकित्सा, स्वास्थ्य एवं प0क0, महानिदेशालय, देहरादून।
2. अपर निदेशक, गढ़वाल/कुमाँयू मण्डल, पौड़ी/नैनीताल।
3. समस्त मुख्य चिकित्साधिकारी, उत्तरांचल।
4. चिकित्सा एवं स्वास्थ्य विभाग के समस्त अधिकारी/अनुभाग।
5. गार्ड फाईल।

आज्ञा से,



(अतर सिंह)
अनु सचिव